

# हिमाचल प्रदेश चौदहवीं विधान सभा

(पंचम सत्र)

मौखिक उत्तर हेतु प्रश्न

शुक्रवार, 16 फरवरी, 2024/27, माघ, 1945 (शक्)

----

[मुख्य मंत्री - उप-मुख्य मंत्री - स्वास्थ्य एवं परिवार कल्याण मंत्री - कृषि मंत्री - उद्योग मंत्री - राजस्व मंत्री - शिक्षा मंत्री - ग्रामीण विकास एवं पंचायती राज मंत्री - लोक निर्माण मंत्री - नगर एवं ग्राम योजना मंत्री तथा आयुष मंत्री ] .

कुल प्रश्न - 33

----

विद्युत उपकरण

\*1303 श्री राजेन्द्र राणा (सुजानपुर) :

डॉ० जनक राज (भरमौर) :

श्री विनोद कुमार (नाचन) :

क्या मुख्य मंत्री बतलाने की कृपा करेंगे कि:-

(क) यह सत्य है कि विद्युत विभाग में खम्भों, मीटरों, सर्विस वायर तथा अन्य जरूरी उपकरणों की कमी होने के कारण लोगों को खम्भे बदलने, नए कनेक्शन लेने तथा अन्य उपकरण बदलने के लिए कई महीनों तक इंतजार करना पड़ता है; यदि हां, तो विभाग द्वारा उपकरणों की नियमित आपूर्ति हेतु क्या कदम उठाए जा रहे हैं;

(ख) क्या इन उपकरणों हेतु नई निविदाएं आमंत्रित की गई हैं; यदि नहीं, तो निविदा प्रक्रिया को कब तक पूर्ण कर लिया जाएगा; ब्यौरा दें;

(ग) प्रदेश में विद्युत उपकरण जैसे मीटर, विद्युत चालक (कंडक्टर) तथा सर्विस वायर की उपलब्धता की अद्यतन स्थिति का मण्डलवार ब्यौरा दें; और

(घ) प्रदेश में नए मीटर लगवाने के अब तक कितने आवेदन प्राप्त हुए व कितने लंबित हैं; ब्यौरा विधान सभा निर्वाचन क्षेत्रवार दें?

----

## प्रधानमंत्री आवास योजना

**\*1304 श्री सुख राम चौधरी (पांवटा साहिब):**

क्या **ग्रामीण विकास एवं पंचायती राज मंत्री** बतलाने की कृपा करेंगे कि:-

(क) दिनांक 01.01.2023 से 15.01.2024 तक प्रधानमंत्री आवास योजना के अन्तर्गत केन्द्र सरकार द्वारा प्रदेश में कितने घर स्वीकृत किए गए; ब्यौरा दें; और

(ख) क्या यह भी सत्य है कि प्रदेश सरकार द्वारा जिन बाढ़ प्रभावितों के शत-प्रतिशत घर क्षतिग्रस्त हुए हैं उनको जो 7 लाख रुपये प्रति घर दिया जा रहा है; उसमें प्रधानमंत्री आवास योजना की धनराशि भी सम्मिलित की जा रही है; यदि हां, तो अब तक कितने बाढ़ प्रभावितों को घर स्वीकृत किए गए; ब्यौरा दें?

----

## कूहल का निर्माण

**\*1305 श्री इन्द्र सिंह गाँधी (बल्ह):**

क्या **उद्योग मंत्री** बतलाने की कृपा करेंगे कि:-

(क) जल शक्ति विभाग के अन्तर्गत सिंचाई योजना ढांगू कूहल का निर्माण कब हुआ; इसके निर्माण हेतु कितनी धनराशि व्यय की जा चुकी है तथा कूहल से प्रतिवर्ष कितनी जमीन की सिंचाई होती है; ब्यौरा दें; और

(ख) सरकार द्वारा इस कूहल के निर्माण के उपरान्त अब तक कितनी बार इसकी सफाई करवाई गई तथा इसकी सफाई व मरम्मत हेतु कितनी धनराशि व्यय की जा चुकी है; ब्यौरा तिथि, वर्षवार व धनराशि सहित दें?

----

## फसल को नुकसान

**\*1306 श्री चंद्र शेखर (धर्मपुर):**

क्या **कृषि मंत्री** बतलाने की कृपा करेंगे कि:-

(क) यह सत्य है कि इस वर्ष सर्दियों में कम बारिश होने से किसानों की गेहूं की फसल को नुकसान पहुंचा है; यदि हां, तो गेहूं की पैदावार में कितनी कमी आने का अनुमान है; और

(ख) यदि पैदावार कम होती है या फसल नष्ट हो जाती है तो क्या सरकार किसानों को राहत देने का विचार रखती है; यदि हां, तो ब्यौरा दें?

----

## स्वास्थ्य संस्थान

\*1307 श्री जीत राम कटवाल (झण्डुता):

क्या स्वास्थ्य एवं परिवार कल्याण मंत्री बतलाने की कृपा करेंगे कि जिला बिलासपुर में स्वास्थ्य विभाग के कुल कितने संस्थान हैं; इन संस्थानों में सभी वर्गों के कुल कितने पद स्वीकृत व कितने रिक्त हैं; ब्यौरा विधान सभा निर्वाचन क्षेत्रवार दें?

----

## Khadi & Village Industries

\*1308 Sh. Chaitanya Sharma (Gagret):

Will the **Industries Minister** be pleased to state whether the Government has any plan to reduce the number of projects financed under the Khadi & Village Industries Commission in this financial year as seen in the previous financial year; if so, the rational for doing so?

----

## शानन कमेटी

\*1309 श्री राकेश जम्वाल (सुन्दरनगर):

क्या मुख्य मंत्री बतलाने की कृपा करेंगे कि सरकार द्वारा गठित शानन कमेटी का गठन कब किया गया था तथा इस पर कुल कितनी धनराशि व्यय की गई; पूर्ण ब्यौरा व्यय की गई धनराशि सहित दें?

----

## अवैध कब्जा

\*1310 श्री लोकेन्दर कुमार (आनी):

क्या लोक निर्माण मंत्री बतलाने की कृपा करेंगे कि:-

(क) यह सत्य है कि लालपानी शिमला जहां से रामनगर की सड़क जाती है, वहां पर खुलेआम ट्रक, बसें व छोटी गाडियां धोई जाती हैं; यदि हां, तो क्या नगर निगम द्वारा इस साइट को किराये पर दिया गया है अथवा लीज़ पर; नियमानुसार स्वीकृति का ब्यौरा दें; और

(ख) कितने लोगों को स्वीकृति दी गई है तथा कितने बिना स्वीकृति के यह कार्य कर रहे हैं; ऐसे लोगों के विरुद्ध सरकार द्वारा क्या कार्रवाई अमल में लाई जा रही है; ब्यौरा दें?

----

## पदपूर्ति

\*1311 श्री डी0 एस0 ठाकुर (डलहौजी):

क्या लोक निर्माण मंत्री बतलाने की कृपा करेंगे कि डलहौजी विधान सभा निर्वाचन क्षेत्र के अन्तर्गत लोक निर्माण विभाग में विभिन्न श्रेणियों के कितने पद कब से रिक्त हैं; इन रिक्त पदों को कब तक भर दिया जाएगा; ब्यौरा श्रेणीवार दें?

----

## निविदाएं

\*1312 श्री दीप राज (करसोग):

क्या लोक निर्माण मंत्री बतलाने की कृपा करेंगे कि गत वर्ष से दिनांक 15.01.2024 तक करसोग विधान सभा निर्वाचन क्षेत्र में लोक निर्माण विभाग के अन्तर्गत मार्गों, पुलों व अन्य कार्यों हेतु कितनी ऑनलाइन व ऑफलाइन निविदाएं आमंत्रित की गईं; इनमें से कितने कार्य पूर्ण हुए हैं तथा कितने प्रगति पर एवं लम्बित पड़े हैं; ब्यौरा कार्य की राशि व ठेकेदारों के नाम सहित दें?

----

## बस रूट

\*1313 श्री बलबीर सिंह वर्मा (चौपाल):

क्या नगर एवं ग्राम योजना मंत्री बतलाने की कृपा करेंगे कि:-

(क) चौपाल विधान सभा निर्वाचन क्षेत्र के अन्तर्गत कितने बस रूट स्वीकृत हैं; उनमें से कितने बन्द हैं; रूटों का ब्यौरा नाम व समय-सारणी सहित दें; और

(ख) इन बन्द रूटों में बसें कब तक चला दी जाएंगी; ब्यौरा दें?

----

## निर्माणाधीन अस्पताल

\*1314 श्री दलीप ठाकुर (सरकाघाट):

क्या स्वास्थ्य एवं परिवार कल्याण मंत्री बतलाने की कृपा करेंगे कि सरकाघाट विधान सभा निर्वाचन क्षेत्र के अन्तर्गत विभिन्न निर्माणाधीन अस्पतालों / भवनों के लिए कितनी-कितनी धनराशि वर्ष 2023-24 के लिए आबंटित थी तथा कितनी धनराशि व्यय की गई है?

----

## नए प्राथमिक विद्यालय

\*1315 डॉ० हंस राज (चुराह):

क्या शिक्षा मंत्री बतलाने की कृपा करेंगे कि सरकार चुराह विधान सभा निर्वाचन क्षेत्र के अन्तर्गत ग्राम पंचायत देवीकोठी के सप्रांजला व ग्राम पंचायत कोहल के गढ़ तथा ग्राम पंचायत लेहसुई के ब्याला में प्राथमिक विद्यालय खोलने का विचार रखती है; यदि हां, तो कब तक; यदि नहीं, तो कारण?

----

## Civil Hospital Udaipur

\*1316 Sh. Ravi Thakur (Lahaul & Spiti):

Will the **Health & Family Welfare Minister** be pleased to state :-

(a) whether it is a fact that the Government has sanctioned funds for Civil Hospital Udaipur; and

(b) if yes, how much funds has been sanctioned and by when it will be completed; details be given?

----

## सीमेंट फैक्ट्री

\*1317 श्री रणधीर शर्मा (श्री नैना देवीजी):

क्या उद्योग मंत्री बतलाने की कृपा करेंगे कि:-

(क) गत वर्ष से दिनांक 15.01.2024 तक जिला सोलन में बागा स्थित सीमेंट फैक्ट्री ने District Solan Mineral Foundation Trust को कितनी धनराशि जमा करवाई; ब्यौरा दें; और

(ख) DMFT सोलन ने यह धनराशि जिला सोलन व बिलासपुर की किन-किन पंचायतों में कितनी-कितनी व्यय की; ब्यौरा दें?

----

## 50 बिस्तरीय नागरिक अस्पताल

\*1318 श्री संजय रत्न (ज्वालामुखी):

क्या स्वास्थ्य एवं परिवार कल्याण मंत्री बतलाने की कृपा करेंगे कि ज्वालामुखी विधान सभा निर्वाचन क्षेत्र के अन्तर्गत नागरिक अस्पताल खुंडियां को स्तरोन्नत कब किया गया

तथा इस हेतु कितने पद स्वीकृत किए गए व कितने पद भरे व कितने रिक्त हैं; ब्यौरा पदवार दें?

----

### एम0एस0/जी0आई0पाइपें

\*1319 श्री सतपाल सिंह सती (ऊना):

क्या उद्योग मंत्री बतलाने की कृपा करेंगे कि:-

(क) यह सत्य है कि राज्य में एन0डी0बी0 (ब्रिक्स) फंडिंग के तहत दिए गए विभिन्न कार्यों के लिए अनुमोदित अनुमानों के अनुसार डी0आई0 पाइपों को एम0एस0/जी0आई0 पाइपों में बदल दिया गया है; यदि हां, तो प्रदेश में निष्पादित किए गए ऐसे सभी कार्यों का ब्यौरा दें जहां इन पाइपों को बदला गया; पुरानी पाइपों के बजट अनुमानों व नई पाइपों को क्रय करने में किए गए व्यय का कार्यवार व बदलने के कारणों सहित ब्यौरा दें; और

(ख) क्या डी0आई0 पाइपों के प्रावधान को एम0एस0/जी0आई0 पाइपों के साथ बदलने से पहले एन0डी0बी0 की मंजूरी ली गई है; यदि नहीं, तो इन परिवर्तनों को किस अधिकारी द्वारा मंजूरी दी गई; ब्यौरा सम्बन्धित फाइल की नोटिंग सहित सभा पटल पर रखें?

----

### रोजगार

\*1320 श्री राजेन्द्र राणा (सुजानपुर):

क्या मुख्य मंत्री बतलाने की कृपा करेंगे कि गत वर्ष से दिनांक 15.01.2024 तक सरकार द्वारा लोक सेवा आयोग तथा हमीरपुर चयन बोर्ड के माध्यम से कितने युवाओं को साक्षात्कार के बाद रोजगार प्रदान किया गया; इन संस्थाओं में परीक्षाओं तथा साक्षात्कार के लंबित परिणाम निकाले जाने में हो रही देरी के कारणों सहित ब्यौरा दें?

----

### आगजनी

\*1321 डॉ0 जनक राज (भरमौर):

क्या मुख्य मंत्री बतलाने की कृपा करेंगे कि भरमौर विधान सभा निर्वाचन क्षेत्र के अन्तर्गत दिनांक 01.09.2023 से 15.01.2024 तक वन्य संपदा में आगजनी की कितनी घटनाएं दर्ज हुईं; वन संपदा को इससे कितना नुकसान हुआ; ब्यौरा दें?

----

## आदर्श स्वास्थ्य संस्थान

\*1322 श्री विनोद कुमार (नाचन):

क्या **स्वास्थ्य एवं परिवार कल्याण मंत्री** बतलाने की कृपा करेंगे कि:-

(क) नाचन विधान सभा निर्वाचन क्षेत्र के अन्तर्गत आदर्श स्वास्थ्य संस्थान के रूप में कौन-कौन से अस्पतालों को लिया जा रहा है; नाम सहित ब्यौरा दें; और

(ख) इन संस्थानों में डॉक्टरों व अन्य मैडिकल स्टाफ को नियुक्त करने हेतु क्या मापदंड निर्धारित किए गए हैं; ब्यौरा दें?

----

## सिंचाई के उपकरण

\*1323 श्री सुख राम चौधरी (पांवटा साहिब):

क्या **मुख्य मंत्री** बतलाने की कृपा करेंगे कि प्रदेश में दिनांक 15.01.2024 तक घरेलू उपभोक्ताओं एवं किसानों के ट्यूबवेल के लिए बिजली के कनेक्शन हेतु कितने आवेदन लम्बित पड़े हैं; मण्डलवार सूचना सभा पटल पर रखें?

----

## पुल का निर्माण

\*1324 श्री इन्द्र सिंह गाँधी (बल्ह):

क्या **लोक निर्माण मंत्री** बतलाने की कृपा करेंगे कि यह सत्य है कि पूर्व सरकार द्वारा बल्ह विधान सभा निर्वाचन क्षेत्र के अन्तर्गत ग्राम पंचायत टरोह में कसारला-बंधुवा पुल का शिलान्यास किया जा चुका है; यदि हां, तो यह पुल कब तक बनकर तैयार हो जाएगा तथा इसका कितना कार्य पूर्ण किया जा चुका है; इस हेतु कितनी धनराशि का प्रावधान किया गया है; ब्यौरा दें?

----

## ब्लॉक का निर्माण

\*1325 श्री जीत राम कटवाल (झण्डुता):

क्या **शिक्षा मंत्री** बतलाने की कृपा करेंगे कि राजकीय महाविद्यालय झण्डुता के विज्ञान ब्लॉक का निर्माण कार्य कब आरम्भ किया गया तथा इस कार्य को कब तक पूर्ण कर लिया जाएगा; व्यय की गई धनराशि का पूर्ण ब्यौरा दें?

----

## Ethanol Blending

\*1326 Sh. Chaitanya Sharma (Gagret):

Will the **Chief Minister** be pleased to state :-

(a) whether the Government has any plan to promote Ethanol Blending with fuels like Petrol and Diesel; and

(b) whether the Government has made any framework to incentivise the Ethanol Blended Fuel for customers; if so, details thereof?

----

## आपराधिक मामले

\*1327 श्री राकेश जम्वाल (सुन्दरनगर):

क्या **शिक्षा मंत्री** बतलाने की कृपा करेंगे कि प्रदेश में गत तीन वर्षों में दिनांक 15.01.2024 तक शिक्षकों द्वारा विद्यार्थियों के साथ यौन शोषण के कितने मामले सामने आए; इनमें से कितने शिक्षकों को बर्खास्त किया गया तथा कितने आरोपों से बरी हुए; इनकी मॉनिटरिंग हेतु सरकार द्वारा क्या पग उठाए जा रहे हैं?

----

## अवैध निर्माण

\*1328 श्री लोकेन्द्र कुमार (आनी):

क्या **लोक निर्माण मंत्री** बतलाने की कृपा करेंगे कि:-

(क) यह सत्य है कि गत तीन माह में नगर निगम शिमला को अवैध निर्माण की अनेकों शिकायतें आईं; यदि हां, तो नगर निगम द्वारा इन पर क्या कार्रवाई की गई; और

(ख) यह भी सत्य है कि टूटीकंडी वार्ड में अवैध निर्माण की शिकायत बार-बार आने पर भी कोई कार्रवाई नहीं की गई; जिस व्यक्ति के खिलाफ शिकायत आई उसने निगम की स्वीकृति के बिना ही अवैध निर्माण करके होटल चला दिया है; यदि हां, तो इसके विरुद्ध क्या कार्रवाई की गई; ब्यौरा दें?

----

## पदपूर्ति

\*1329 श्री डी0 एस0 ठाकुर (डलहौजी):

क्या **शिक्षा मंत्री** बतलाने की कृपा करेंगे कि डलहौजी विधान सभा निर्वाचन क्षेत्र के



अन्तर्गत शिक्षा विभाग में विभिन्न श्रेणियों के कितने पद कब से रिक्त चल रहे हैं; इन रिक्त पदों को सरकार कब तक भरने का विचार रखती है; ब्यौरा श्रेणीवार दें?

----

### सामुदायिक स्वास्थ्य केन्द्र कुपवी

\*1330 श्री बलबीर सिंह वर्मा (चौपाल):

क्या स्वास्थ्य एवं परिवार कल्याण मंत्री बतलाने की कृपा करेंगे कि:-

(क) सामुदायिक स्वास्थ्य केन्द्र कुपवी का भवन निर्माण कार्य कब तक पूर्ण कर दिया जाएगा; ब्यौरा दें;

(ख) इसकी निविदा कब आमंत्रित की गई; इसका कार्य कब तक पूर्ण किया जाना था; अवार्ड लेटर और निविदा की शर्तों सहित ब्यौरा दें; और

(ग) इसके निर्माण कार्य को पूर्ण करने के लिए कितनी धनराशि व्यय की गई तथा अतिरिक्त कितनी धनराशि की आवश्यकता है; ब्यौरा दें?

----

### नाबार्ड

\*1331 श्री दलीप ठाकुर (सरकाघाट):

क्या उद्योग मंत्री बतलाने की कृपा करेंगे कि गत वर्ष से दिनांक 15.01.2024 तक सरकाघाट विधान सभा निर्वाचन क्षेत्र के अन्तर्गत जल शक्ति विभाग में नाबार्ड के तहत कितनी व कौन-कौन सी योजनाएं स्वीकृत हुई हैं व कितनी लम्बित हैं; अद्यतन स्थिति सहित ब्यौरा दें?

----

### सड़कों का अधिग्रहण

\*1332 डॉ० हंस राज (चुराह):

क्या लोक निर्माण मंत्री बतलाने की कृपा करेंगे कि चुराह विधान सभा निर्वाचन क्षेत्र के अन्तर्गत विभिन्न सड़कें जो गांव को मुख्य सड़क से जोड़ती हैं तथा जिनका निर्माण पंचायत द्वारा विधायक निधि से किया गया है; क्या सरकार इन सड़कों को लोक निर्माण विभाग के अधीन करने का विचार रखती है; यदि हां, तो कब तक; ब्यौरा दें?

----

Jal Jeevan Mission

**\*1333 Sh. Ravi Thakur (Lahaul & Spiti):**

Will the **Industries Minister** be pleased to state :-

(a) whether it is a fact that the Government is making 24x7 schemes in Jal Jeevan Mission (JJM) in Lahaul and Spiti; and

(b) if yes; how much funds has been sanctioned for these schemes; scheme-wise details be given?

----

### शिवा प्रोजेक्ट

**\*1334 श्री रणधीर शर्मा (श्री नैना देवीजी):**

क्या **राजस्व मंत्री** बतलाने की कृपा करेंगे कि दिनांक 01.01.2023 से 15.01.2024 तक शिवा(Shiva) योजना के अन्तर्गत कितने प्रोजेक्ट स्वीकृत हुए तथा इस योजना के अन्तर्गत प्रदेश में कितने प्रोजेक्ट चल रहे हैं; विधान सभा निर्वाचन क्षेत्रवार ब्यौरा दें?

----

### वित्त समिति

**\*1335 श्री सतपाल सिंह सत्ती (ऊना):**

क्या **शिक्षा मंत्री** बतलाने की कृपा करेंगे कि:-

(क) हिमाचल प्रदेश विश्वविद्यालय की वित्त समिति की नियमित बैठक अन्तिम बार कब आयोजित की गई थी;

(ख) दिनांक 15.01.2024 तक कर्मचारियों से सम्बन्धित कितने मामले इस समिति के निर्णय हेतु कब से लम्बित हैं; ब्यौरा मामलेवार दें; और

(ग) इस समिति की आगामी नियमित बैठक कब तक कर दी जाएगी; ब्यौरा दें ?

----

शिमला: 171004

यशपाल शर्मा,  
सचिव।

